



# അനുസ്മരണാ നാണയവും ജന്മശതാബ്ദിയും

ബിഷപ്പ് ജോസഫ് കല്ലറങ്ങാട്ട്  
പാലാ രൂപതാ മെത്രാൻ

ഒരു രാജ്യത്തെ സംബന്ധിക്കുന്ന സുപ്രധാന സംഭവങ്ങളെ അനുസ്മരിക്കാനാണ് സ്മാരക നാണയങ്ങൾ സർക്കാർ പുറത്തിറക്കുന്നത്. രാജഭരണം നിലനിന്നിരുന്ന കാലത്ത് പുതിയ രാജാവ്/രാജ്ഞി സ്ഥാനമേൽക്കുമ്പോൾ നാണയം പുറത്തിറക്കുന്ന കീഴ്വഴക്കമുണ്ടായിരുന്നു. വിശുദ്ധപദവി പ്രഖ്യാപനത്തോടെ സാർവ്വത്രികസഭ അൽഫോൻസാമ്മയെ ബഹുമാനിച്ചു. ആ വിശുദ്ധയുടെ പ്രതിച്ഛായ വഹിക്കുന്ന നാണയം ഇറക്കുന്നതോടെ ഭാരതം ആ സന്യാസിനിയെ അപൂർവ്വ വാത്സല്യത്തോടെ ആദരിക്കുകയാണ്. അവരുടെ വിശുദ്ധിയെക്കുറിച്ച് ഒരു ദേശീയാവബോധം സൃഷ്ടിക്കുകയാണ് വാസ്തവത്തിൽ നമ്മുടെ സർക്കാർ ചെയ്യുന്നത്. ഭാരതത്തിലെ സമസ്തജാതികളിലും സംസ്കാരങ്ങളിലും വളരാൻ പോകുന്ന ഒരു കൽപവൃക്ഷമായി അൽഫോൻസാമ്മ മാറുകയാണ്. കാരണം ഭാരതം തന്റെ അംഗീകാരമുദ്ര നൽകുകയാണ്. സ്വർഗ്ഗസിംഹാസനത്തിൽ ലഭിച്ചതുമായിരിക്കുന്ന വിശുദ്ധിയുടെ ആ “സ്വർണ്ണവിഗ്രഹത്തിന്” ഭാരതം ഒരു കീർത്തിമുദ്ര ചാർത്തുകയാണ്. നാണയങ്ങൾ ഒരു രാഷ്ട്രത്തിന്റെ സാമ്പത്തിക-രാഷ്ട്രീയ സാഹചര്യങ്ങൾ വെളിവാക്കുന്ന യാഥാർത്ഥ്യങ്ങളാണ്. ഭാരതത്തിന്റെ മതേതര-മതസൗഹാർദ്ദ പാരമ്പര്യങ്ങൾ ഉറപ്പി യുറപ്പിക്കുവാൻ ഈ സ്മാരകനാണയത്തിനു കഴിയും. സത്യപ്രകാശത്തെ കാംക്ഷിക്കുന്ന ഒരു ജനവിഭാഗം എന്ന അർത്ഥം നൽകുന്ന ഭാരതം എന്ന വാക്കിന്റെ അർത്ഥം അനശ്വരമാക്കാനുള്ള മാറ്റൊരു അവസരം കൂടിയാണിത്. ‘ഭാരത’ത്തിന്റെ ഈ അർത്ഥഗരിമ എടുത്തുകാ



ണിക്കുന്ന ഈ മഹത്സംഭവം നമ്മെ പഠിപ്പിക്കുന്നത് വിശുദ്ധ ജീവിതം മതത്തിന്റെ മാത്രമല്ല, രാജ്യത്തിന്റെയും കാതലാണ് എന്നാണല്ലോ. ഭാരതസംസ്കാരത്തിന്റെ തെളിനീരാണ് ഇവിടെ ഒഴുകുന്നത്. ആ വിശുദ്ധ രൂപത്തെ ഭാരതം സ്വീകരിക്കുമ്പോൾ ഭാരതീയരായ നമുക്ക് സത്യത്തിന്റെയും ലാളിത്യത്തിന്റെയും അയൽപക്കബന്ധത്തിന്റെയും പന്ഥാവ് തിരിച്ചറിയാൻ കഴിയണം. അത്തരത്തിൽ ഭൗതികമൂല്യത്തെ അതിലംഘിക്കുന്ന ഒരു കൽപിത മൂല്യമുണ്ട് നാണയത്തിനും. വിശ്വാസങ്ങൾക്കും സദാചാരങ്ങൾക്കും വന്ന ക്ഷയം മനസ്സിലാക്കാൻ ഈ വിശുദ്ധ നാണയം ഉപകാരപ്പെടും. രാഷ്ട്രസംവിധാനങ്ങളിൽ ജനങ്ങൾക്ക് ആഴമുള്ള വിശ്വാസമുണ്ടാകുവാനും ഇത്തരം സംരംഭങ്ങൾ ഇടയാക്കും. വൈവിധ്യംനിറഞ്ഞ ഒരു ജനതയെ കോർത്തിണക്കുന്ന സ്വർണ്ണനൂലാണ് നാണയങ്ങൾ. ഒരു രാജ്യത്തിലെ ഐക്യത്തിന്റെ കാതൽ ഒരു പരിധിവരെ നാണയത്തിലാണ്. പൊതുജീവിതത്തിന് വിശുദ്ധിയുടെ നിറം പകരുവാനും ഈ സ്മാരകനാണയത്തിനു കഴിയും.

ഈശോയുടെ പ്രഘോഷണത്തിൽ നാണയത്തിനു സുപ്രധാനമായ ഒരു സ്ഥാനമുണ്ടെന്ന് വിശുദ്ധ സുവിശേഷങ്ങൾ സാക്ഷ്യം വഹിക്കുന്നുണ്ടല്ലോ. ലൂക്കായുടെ സുവിശേഷം 15-ാം അദ്ധ്യായത്തിൽ ഒരു നാണയം നഷ്ടപ്പെട്ട സ്ത്രീ വിളക്കു കൊളുത്തി, അടിച്ചുവാരി, അതുകിട്ടുവോളം ഉത്സാഹത്തോടെ അന്വേഷിക്കുന്നതായി നാം കാണുന്നു. വലിയ ഒരു പ്രയത്നത്തിലൂടെ അവൾ അത് കണ്ടെത്തുകയാണ്. ആ സ്ത്രീ സഭയാണ്. തന്റെ ഏറ്റവും വിലപ്പെട്ട നാണയമായ ഈശോയെ അന്വേഷിച്ചു കണ്ടെത്തുന്നു. അത് നാമോരോരുത്തരുമാണ്. നിസ്സായിലെ വിശുദ്ധ ഗ്രിഗറി പറയുന്നു: “ആദ്യമായി തിരി തെളിക്കുക, അതായത് മറഞ്ഞിരിക്കുന്ന യാഥാർത്ഥ്യങ്ങളെ വെളിച്ചത്തുകൊണ്ടുവരുന്ന വചനത്തിന്റെ, അല്ലെങ്കിൽ മനസ്താപത്തിന്റെ തിരി. സ്വന്തം വീട്ടിൽ അതായത് സ്വന്തം മനസ്സാക്ഷിയിൽ കത്തിക്കേണ്ട തിരിയാണത്. ഈ പ്രയത്നംവഴി മാത്രമേ പാപത്തിന്റെ കറയിലും പൊടിയിലും പെട്ടുകിടക്കുന്ന ദൈവികമായ മിനുക്കിയെടുക്കാൻ പറ്റൂ. ദൈവത്തിന്റെ മുമ്പിൽ തന്നിലുള്ള ദൈവചരായയാകുന്ന നാണയത്തെ കണ്ടെത്താ



നാണ് തിരി തെളിക്കുന്നതും അടിച്ചുവാറുന്നതും ഉത്സാഹത്തോടെ അന്വേഷിക്കുന്നതും.” ഇതാണ് അൽഫോൻസാമ്മയുടെ ജീവിതത്തിൽ സംഭവിച്ചത്.

വിധവ നേർച്ചപ്പെട്ടിയിലിട്ട ചെറുനാണയത്തെയും (ലൂക്കാ 21:1-4) ഈശോ ഏറെ പ്രശംസിക്കുന്നു. ആ വിധവയിലും നാണയത്തിലും വി. അൽഫോൻസാമ്മയുടെ ജീവിതം ഒളിഞ്ഞിരിക്കുന്നു. ആ വിധവയിൽ, എല്ലാം പുത്രനു നൽകിയ പിതാവായ ദൈവത്തിന്റെ ഒരു നിഴൽ രൂപമുണ്ട്, എല്ലാം നമുക്കുവേണ്ടി സമർപ്പിച്ച ഈശോയുടെ ഐക്യങ്ങൾ ആണ് ആ സ്ത്രീ. വലിയ മൂലധനം മുടക്കി ഈശോയുടെ ശിരസ്സിൽ നാർദ്ദീൻ തൈലം പകർന്ന മറിയത്തിന്റെ നിഴലും അവളിലുണ്ട്; മാന്യ ഷിക വാക്കുകളിൽ പറഞ്ഞാൽ ഒരു പരിധിവരെ സഭയും വിധവയാണ്. സ്വർഗ്ഗീയ മണവാളനെ പ്രതീക്ഷിച്ച്, നാഥാ വന്നാലും എന്നു പറഞ്ഞു പ്രാർത്ഥിക്കുന്ന സഭയുടെ പ്രതീകവുമാണ് ഈ സ്ത്രീ. സുവിശേഷജ്ഞാനത്തിന്റെ വ്യക്തിഗതരൂപവും കൂടിയാണവൾ. ആരും കാണരുതെ എന്നു കരുതി എറിഞ്ഞ രണ്ടു ചെമ്പുനാണയങ്ങൾ ചെന്നു വീണത് ഈശോയാകുന്ന നേർച്ചപ്പെട്ടിയിലാണ്. ഈശോ തന്നെ അത് അളന്നുതിട്ടപ്പെടുത്തി. അതിനുശേഷം പറഞ്ഞു: “ഇവളാകട്ടെ, തന്റെ ദാരിദ്ര്യത്തിൽനിന്ന്, ഉപജീവനത്തിനുള്ള വക മുഴുവനും നിക്ഷേപിച്ചിരിക്കുന്നു.” മറ്റുള്ളവരൊക്കെ അവരുടെ സമൃദ്ധിയിൽനിന്നും സംഭാവന ചെയ്തത് മാത്രമേയുള്ളൂ. ഇവൾ മുഴുവനും കൊടുത്തു. മറ്റുള്ളവർ കാതലായിട്ട് ഉള്ളതൊന്നും നൽകിയില്ല. “നിങ്ങൾക്ക് ഒരു കുറവുണ്ട്” എന്നു കർത്താവ് തീർച്ചയായും ഇവരോടും പറഞ്ഞിട്ടുണ്ട്. വാസ്തവത്തിൽ കൊടുക്കാതിരുന്നതിന്റെ അളവാണ് കർത്താവ് ശ്രദ്ധിച്ചത്. വി. അൽഫോൻസാമ്മയുടെ ജീവിതം വിശദീകരിക്കാൻ ഇതിനേക്കാൾ നല്ല സുവിശേഷഭാഗം വേറൊന്നുമില്ല.

അൽഫോൻസാ സ്മാരകനാണയത്തെ നോക്കി കർത്താവ് നമ്മോടും ചോദിക്കും: “ഇതിലെ ലിഖിതവും രൂപവും ആരുടേതാണ്” (ലൂക്കാ 20:24). അൽഫോൻസാമ്മയുടേത് എന്നു നമ്മൾ ഉത്തരം



പറയും. അപ്പോൾ കർത്താവു പറയും: “ഇത് എന്റെതന്നെ ലിഖിതമാണല്ലോ. അവൾ പൂർണ്ണമായും ദൈവത്തിനു നൽകപ്പെട്ടവളാണല്ലോ.” ദൈവത്തിനുള്ളത് ദൈവത്തിനു നൽകാൻവേണ്ടി, അതായത് ദൈവത്തിനുള്ളത് സീസറിന് കൊടുക്കാതിരിക്കാൻവേണ്ടി പരിശ്രമിച്ചതിന്റെ ചരിത്രമാണല്ലോ വിശുദ്ധരുടെയും രക്തസാക്ഷികളുടേയും.

വിശുദ്ധ അൽഫോൻസാമ്മയുടെ ജനനത്തിന്റെ 100-ാം വർഷത്തിന്റെ ആത്മീയാഘോഷങ്ങളുടെ ഔദ്യോഗികമായ ആരംഭവും ഇവിടെ കുറിക്കുകയാണ്. ദൈവവിചാരമുള്ള ഏവരുടെയും മനസ്സിലെ വലിയ ഒരു ഓർമ്മയാണ് വി. അൽഫോൻസാമ്മ. നമ്മെ സംബന്ധിച്ചിടത്തോളം വിശ്വാസ സത്യങ്ങളുടെ മിഴിവാർന്ന പല ഘടകങ്ങളും ഓർമ്മകളുടെ ഓർമ്മയാണ്. ഈശോ തന്നെയും പിതാവിന്റെ ഓർമ്മയാണ്. വി. കുർബാനയും സഭയും ഈശോയുടെ ഓർമ്മയാണ്. കുദാശകളെല്ലാം സഭയുടെ ഓർമ്മയാണ്. വിശുദ്ധന്മാരുടെയും രക്തസാക്ഷികളുടെയും തനിമയും ഇതുതന്നെ. അൽഫോൻസാമ്മയുടെ ജനനശതാബ്ദി നമ്മൾ ആചരിക്കുമ്പോൾ ആ വിശുദ്ധ, സുവിശേഷത്തെയും ഈശോയെയും നമുക്കുവേണ്ടി എപ്രകാരം വ്യാഖ്യാനിക്കുകയും കൈമാറ്റം ചെയ്യുകയും ചെയ്തു എന്നതിന്റെ ഓർമ്മയായിരിക്കണം അത്. സ്വജീവിതംകൊണ്ട് സുവിശേഷത്തെ വ്യാഖ്യാനിച്ച വിശുദ്ധയുടെ ഓർമ്മയാണ് നമ്മൾ ആചരിക്കേണ്ടത്. സുവിശേഷത്തിന്റെ അന്തർധാര മനസ്സിലാക്കി ക്രിസ്തീയതയുടെ അടിവേരുകളിലേക്ക് എത്താനുള്ള പരിശ്രമമായിരിക്കണം ഈ ശതാബ്ദി ആഘോഷം. ദൈവത്തിന്റെ പരിശുദ്ധിയെ ലോകത്തിനു പരിചയപ്പെടുത്തി അൽഫോൻസാമ്മ, നമ്മിലോരോരുത്തരിലുമുള്ള ദൈവചരായ എന്ന വിശുദ്ധ നാണയത്തെ കണ്ടെത്തുവാൻ, കണ്ടെത്തുമ്പോൾ ദൈവസാമീപ്യം അനുഭവിക്കുന്നവരുടെ ആനന്ദം പങ്കുവയ്ക്കുവാനും നമ്മെ ക്ഷണിക്കുകയാണ്.



അഭിവന്ദ്യ മാർ ജോസഫ് കല്ലറങ്ങാട്ട് 2009 സെപ്റ്റംബർ 23-ാം തീയതി അൽഫോൻസാമ്മയുടെ ജന്മശതാബ്ദി നാണയപ്രകാശന ആഘോഷ ഉദ്ഘാടനവേളയിൽ അൽഫോൻസാനഗരിൽ നടത്തിയ അദ്ധ്യക്ഷപ്രസംഗം

*Honourable Pranab Mukherjee, രാഷ്ട്രത്തിന്റെയും സഭയുടെയും അദ്ധ്യക്ഷൻമാരായിട്ട് വേദിയലങ്കരിക്കുന്ന വിശിഷ്ടവ്യക്തികളേ, പ്രിയപ്പെട്ട സഹോദരീസഹോദരന്മാരേ,*

അൽഫോൻസാ നഗരിൽ വളരെ പെട്ടെന്ന് വീണ്ടും നാം ഒന്നിച്ചുചേരുമ്പോൾ തീവ്രമായ വികാരങ്ങളുടെ നദിപ്രവാഹം നമ്മുടെ ധൈര്യം മനസ്സുകളിലുണ്ട്. 'തത്വജ്ഞാനികളുടെ രാജാവ്' എന്നു വിശേഷിപ്പിക്കപ്പെട്ടിരുന്ന ഡോ. സർവ്വേപ്പള്ളി രാധാകൃഷ്ണൻ ഭാരതത്തിന്റെ പ്രസിഡന്റായപ്പോൾ ലോകപ്രസിദ്ധ ദാർശനികനായ ബർട്ടിനാസ്റ്റ് റസ്സൽ പ്രസ്താവിച്ചു. ദാർശനികൻ ഭരണാധികാരിയാകുമ്പോൾ രാഷ്ട്രം ഔന്നത്യം പ്രാപിക്കുന്നു എന്ന്. മതാത്മകജീവിതത്തിലും ഇത് ശരിയാണ്. ഭാരതത്തിന് ഒരു വിശുദ്ധയെ കിട്ടിയപ്പോൾ കോടിക്കണക്കിന് ഭാരതീയർ സ്വർഗ്ഗത്തിലേക്കു നോക്കുവാൻ തക്കവിധം ആന്തരികപ്രേരണ നൽകിയപ്പോൾ ആത്മീയജീവിതത്തിന് ശ്രേഷ്ഠമായ ഔന്നത്യം നാം നേടിക്കഴിഞ്ഞു. യൂറോപ്യൻ രാജ്യങ്ങളിൽ ഇക്കഴിഞ്ഞ ഏതാനും മാസങ്ങൾക്കൊണ്ട് ഒരു അൽഫോൻസാതരംഗം തന്നെ ഉണ്ടായിട്ടുണ്ട്. അഹംഭാവം ഇല്ലാത്ത മനസ്സുകളിലാണ് ഈശ്വരൻ ജനിക്കുന്നത് എന്നു പറഞ്ഞ ശ്രീരാമകൃഷ്ണപരമഹംസന്റെ വാക്കുകൾക്ക് സാംക്രമികത ഏറിയിരിക്കുകയാണിവിടെ. ഭാരതത്തിന്റെ സംസ്കാരത്തെ ഏറ്റവുമധികം സ്വാധീനിച്ചുകൊണ്ടിരിക്കുന്ന രണ്ടു വ്യക്തികളാണ് കേന്ദ്രമന്ത്രി പ്രണബ് മുഖർജിയും മുൻരാഷ്ട്രപതി ഡോ. എ. പി.ജെ. അബ്ദുൾ കലാമും. ഇത്രമാത്രം ശ്രദ്ധേയരായ രണ്ടു വ്യക്തികളെ സമകാലിക ഭാരതം കണ്ടിട്ടില്ല. സിംഹഹൃദയവും ഉരുക്കിനു സമാനമായ ഇച്ഛാശക്തിയും രാഷ്ട്രീയനിശ്ചയദാർഢ്യവുംകൊണ്ട് ആധുനിക ഇന്ത്യാചരിത്രത്തിൽ നിറഞ്ഞുനിൽക്കുന്ന ഇവർ സമസ്തഭാരത



തീയരേയും കോർത്തിണക്കുന്ന ഏക മനസ്സിന്റെ പ്രതീകങ്ങളാണ്. ഈ രണ്ടു മഹത്വ്യക്തികളേയും ഭരണങ്ങാനത്തേക്ക് എത്തിക്കുവാൻ കഴിഞ്ഞു എന്നതാണ് അൽഫോൻസാമ്മ effect എന്നു നമുക്കറിയാം.

ഡോ. സി.വി. രാമന്റെ രാമൻ ഇഫക്ട് നമുക്കൊക്കെ പരിചിതമാണല്ലോ. ഏകവർണ്ണപ്രകാശം സുതാര്യമായ ഏതെങ്കിലും പദാർത്ഥങ്ങളിലൂടെ കടത്തിവിട്ടാൽ വ്യത്യസ്ത നിറത്തോടുകൂടി രശ്മികൾ പുറപ്പെടുവിക്കുന്നു എന്നതാണല്ലോ രാമൻ ഇഫക്ട്. അൽഫോൻസാമ്മയുടെ ചൈതന്യം നമ്മുടെ ഹൃദയലെൻസിൽക്കൂടി കടത്തിവിട്ടാൽ അപൂർവ്വസവിശേഷതകൾ നിറഞ്ഞ പെരുമാറ്റശൈലികളുടെ നിറങ്ങൾ മറ്റുള്ളവർ നമ്മിൽ കാണും. ഈ അൽഫോൻസാ ഇഫക്ടിനു വേണ്ടിയാണ് ഇന്നത്തെ നാണയ പ്രകാശനവും ജന്മശതാബ്ദി ആഘോഷവും. അൽഫോൻസാമ്മയുടെ പ്രതിച്ഛായ വഹിക്കുന്ന നാണയങ്ങളിറക്കുന്നതോടെ ഭാരതം ആ സന്യാസിനിയെ അപൂർവ്വ വാത്സല്യത്തോടെ ആദരിക്കുകയാണ്; രാജ്യത്തിന്റെ അംഗീകാരമുദ്ര ചാർത്തുകയാണ്. ഭാരതത്തിന്റെ മതേതര മതസൗഹാർദ്ദ പാരമ്പര്യങ്ങൾ ഊട്ടിയുറപ്പിക്കുവാൻ ഈ സ്മാരക നാണയത്തിനു കഴിയും. ഭാരതം എന്ന വാക്കിന്റെ അർത്ഥഗർഭമുഴുവനും എടുത്തുകാണിക്കുന്ന ഈ സംഭവം നമ്മെ പഠിപ്പിക്കുന്നത് വിശുദ്ധജീവിതം മതത്തിന്റെ മാത്രമല്ല രാജ്യത്തിന്റെയും കാതലുകൂടിയാണ് എന്നത്രെ. വൈവിധ്യം നിറഞ്ഞ ഒരു ജനതയെ കോർത്തിണക്കുന്ന സ്വർണ്ണനൂലാണ് നാണയങ്ങൾ. പൊതുജീവിതത്തിന് വിശുദ്ധിയുടെ നിറം പകരുവാനും വിശുദ്ധിയെക്കുറിച്ച് ഒരു ലോക അവബോധം സൃഷ്ടിക്കുവാനും ഈ സംഭവത്തിനു സാധിക്കും. ഭാരതത്തിന്റെ സാംസ്കാരിക വിശുദ്ധിയുടെയും മതേതരസ്വഭാവത്തിന്റെയും ഏറ്റവും വലിയ ഓർമ്മയായി എക്കാലവും ഇതു ജ്വലിച്ചുനിൽക്കും. ഇന്ന് വി. അൽഫോൻസാമ്മയുടെ ജന്മശതാബ്ദി ഉദ്ഘാടനം ചെയ്യപ്പെടുകയാണ്. അൽഫോൻസാമ്മ ആമുഖം ആവശ്യമില്ലാത്ത വ്യക്തിയായി മാറിക്കഴിഞ്ഞു. ദൈവത്തിന്റെ വിശുദ്ധിയെ സ്വന്തം ജീവിതത്തിലൂടെ ലോകത്തിന് പരിചയപ്പെടുത്തിയതുമൂലമാണിത്. ഋഷിമാരുടെയും മുനിമാരുടെയും ആത്മീയവഞ്ചിയായ ഭാരതത്തിന്റെ ആത്മീയനഭസ്സിൽ അൽഫോൻസാമ്മ ഒളിമങ്ങാതെ ശോഭിക്കുകയാണ്. വി.



ആഗസ്തീനോസിന്റെ വാക്കുകളിൽ പറഞ്ഞാൽ ദൈവത്തിന്റെ പട്ടണം പണിയാൻ ചെയ്തിയൊരു ക്ഷെത്രം ഒരു സജീവശിലയായി അൽഫോൻസാമ്മ മാറി. കുരിശാകുന്ന യന്ത്രമുപയോഗിച്ചാണ് എന്നെ വെട്ടി ഒരുക്കിയതെന്ന് അന്വേഷിച്ചുകൊണ്ടിരിക്കുന്ന വി. ഇഗ്നേഷ്യസിന്റെ വാക്കുകൾ അൽഫോൻസാമ്മയുടെ ജീവിതത്തിൽ പുനർജനിക്കുന്നതുപോലെ നമുക്കു തോന്നും. ഒരു മിസ്സിക്കിന്റെ ദൈവാനുഭവത്തോടെ സഹനത്തിന്റെ മാഗ്നിഫിക്കാത്തു പാടിയ അൽഫോൻസാമ്മയിൽ വിശുദ്ധരുടെ ഇടയിൽത്തന്നെ വേദപാരംഗതരായിട്ട് വേറിട്ടുനിൽക്കുന്ന 33 ശ്രേഷ്ഠ വിശുദ്ധരുടെ വിത്തുകളും ഒളിഞ്ഞുകിടപ്പുണ്ട് എന്നു നമുക്കറിയാം. വാഴ്ത്തപ്പെട്ട മദർ തെരേസ ഒരിക്കൽ പറഞ്ഞു: 'എന്റെ ദീർഘകാല പ്രവർത്തനത്തിനിടയിൽ ഞാനൊരു സത്യം കണ്ടെത്തി. ഏറ്റവും മാരകമായ രോഗം കുഷ്മോ, ക്ഷയമോ അല്ല. അനാഥത്വമാണ്. അൽഫോൻസാമ്മ ഈ ജന്മശതാബ്ദിയിൽ നമ്മോടു പറയുന്നുണ്ട്. ഏറ്റവും വലിയ രോഗം അനാഥത്വം തന്നെയാണ്. അതിന്റെ രണ്ടു കൈവഴികളാണ് ആഡംബരവും മനുഷ്യന്റെ സ്നേഹക്കുറവും. ധാരാളത്തിലൂടെയാണ് ഹൃദയമരുഭൂമികൾ ജനിക്കുന്നതും പൊലിയുന്നതും. ആത്മീയനേട്ടയിലെ ഹിമാലയവും മഹാസമുദ്രവുമാണ് അൽഫോൻസാമ്മ. ആ മല കയറുകയും തീർത്ഥത്തിൽ ഇറങ്ങുകയും ചെയ്യുന്ന നമുക്ക് ശ്വാസതടസ്സം ഉണ്ടായേക്കാം. അതിനുള്ള വെല്ലുവിളി വിശുദ്ധി എന്റെ ജന്മാവകാശമാണ്, അതു ഞാൻ നേടിയെടുക്കും എന്ന നിശ്ചയദാർഢ്യത്തോടെ പൊരുതിയ അൽഫോൻസാമ്മയുടെ ജീവിതശൈലിയുടെ അനുകരണം മാത്രമാണ്. സമസ്തഭാരതീയനും ഒരു ആത്മീയദേശീയഗാനമായി അൽഫോൻസാമ്മയെ ഹൃദയത്തിൽ ഏറ്റുവാങ്ങുവാൻ ഈ ജന്മശതാബ്ദിവർഷാഘോഷങ്ങൾ സഹായിക്കട്ടെ. വിശുദ്ധരുടെയും വിശുദ്ധിയുടെയും പരിശുദ്ധിയുടെയും പാഠശാലയായ ഈ വിശുദ്ധവനിത നമ്മുടെ മനസ്സുകളിൽ കെടാത്ത ആത്മാവായി നിൽക്കട്ടെ.



## Collections - 2009

PARISH	BIBLE	HOLYCHILD	HOLY	HUNGER	PETERS
	SUNDAY	HOOD	LAND	&DISEASE	PENCE
ADIVARAM	1000.00	1500.00		2000.00	1500.00
ADUKAM	350.00	350.00	550.00	350.00	350.00
AIMCOMBU	498.00	2162.00	2150.00	1458.00	510.00
ALPHONSAGIRI		500.00	500.00	500.00	
ALPHONSAPURAM, AYAMKUDY	780.00	350.00	1245.00	475.00	400.00
AMPARANIRAPPEL		750.00	1500.00	1750.00	1000.00
ANTHIALAM	1170.00	815.00	2400.00	1400.00	976.00
ANTHINADU	1000.00	1000.00	4000.00	1000.00	1000.00
ARAKULAM NEW		2865.00	4735.00	3750.00	4700.00
ARAKULAM OLD	1500.00	500.00	3000.00	1000.00	1500.00
ARUNAPURAM		500.00	3200.00	500.00	
ARUNOOTTIMANGALAM	2081.00	1117.00	6350.00		1404.00
ARUVITHURA	10110.00	7755.00	16490.00	29365.00	18494.00
AYYAMPARA	1000.00	700.00	1900.00	2100.00	1200.00
BHARANANGANAM FORANE	4750.00	6845.00	7615.00	12230.00	10155.00
CHAKKAMPUZHA		1118.00	3225.00	1200.00	1024.00
CHEMMALAMATTAM	3500.00	4705.00	5855.00	18850.00	3600.00
CHEMPILAVU	1000.00	500.00	1490.00	1480.00	900.00
CHENNAD	350.00	350.00	1800.00		350.00
CHERPUMKAL FORANE	7003.00	6842.00	10511.00	13536.00	12255.00
CHETTUTHODU			3710.00	4448.00	1714.00
CHITTAR	620.00	900.00	2150.00	2450.00	1050.00
CHOLATHADAM		250.00	1500.00		300.00
CHOONDACHERY			1000.00	500.00	1000.00
EDADU	500.00	500.00	1200.00	500.00	500.00
EDAMARUKU	1200.00	1330.00	3010.00	2500.00	1200.00
EDAMATTAM	810	955.00	6352.00	1030.00	950.00
EDAPPADY	500.00	101.00	1350.00	1700.00	1200.00
ELAMTHOTTAM	2010.00	3000.00	2283.00		1870.00
ELANJI FORANE	2942.00		7287.00	6200.00	4100.00
ELAPPALLY					
EZHACHERY	784.00	892.00	2243.00		825.00
FATHIMAPURAM	1350.00	1680.00	3500.00	1850.00	2140.00
GAGULTHA, MATTATHIPARA	1200.00		1001.00	500.00	1000.00
GEOVALLY, (ELIVALY)	1360.00	1325.00	2705.00	2253.00	1607.00
JAIGIRI		1020.00	2959.00	2076.00	600.00
JOSE MOUNT (ILLIARY)			820.00	425.00	530.00
JOSEGIRI, MUTHOLAPURAM		200.00		250.00	
KADANAD	3112.00	3587.00	7192.00	4920.00	3602.00
KADAPLAMATTAM	2200.00	1650.00	4000.00	2000.00	1600.00
KADUTHURUTHY			15100.00		
KAIPPALLY	500.00		1500.00	803.00	1100.00